



Ġabra tal-ġurisprudenza

Kawżi magħquda C-249/12 u C-250/12

Corina-Hrisi Tulică

vs

Agencia Națională de Administrare Fiscală – Direcția Generală de Soluționare a Contestațiilor
u

Călin Ion Plavoșin

vs

Direcția Generală a Finanțelor Publice Timiș – Serviciul Soluționare Contestații
u

Activitatea de Inspecție Fiscală – Serviciul de Inspecție Fiscală Timiș

(talbiet għal deċiżjoni preliminari mressqa mill-Înalta Curte de Casație și Justiție)

“Tassazzjoni — VAT — Direttiva 2006/112/KE — Artikoli 73 u 78 — Tranzazzjonijiet ta’ proprjetà immobbli mwettqa minn persuni fiżiċi — Klassifikazzjoni ta’ dawn it-tranzazzjonijiet bħala tranzazzjonijiet taxxabli — Kalkolu tal-VAT dovut meta l-partijiet ma ftiehmux xejn f’dak li jirrigwarda dan fil-konklużjoni tal-kuntratt — Eżistenza jew assenza ta’ possibbiltà għall-fornitur li jirkupra l-VAT mix-xerrej — Konsegwenzi”

Sommarju — Sentenza tal-Qorti tal-Ġustizzja (It-Tielet Awla) tas-7 ta’ Novembru 2013

1. *Armonizzazzjoni tal-legiżlazzjonijiet fiskali — Sistema komuni ta’ taxxa fuq il-valur miżjud — Valur taxxabli — Kunsinna ta’ merkanzija u provvista ta’ servizzi — Stabbiliment tal-bażi tat-taxxa fil-każ ta’ kuntratt konkluż għal prezz li ma jsemmix it-taxxa fuq il-valur miżjud — Possibbiltà għal persuna taxxabli li tirkupra mill-parti kontraenti t-taxxa mitluba mill-amministrazzjoni fiskali — Effett*

(Direttiva tal-Kunsill 2006/112, Artikoli 73 u 78)

2. *Armonizzazzjoni tal-legiżlazzjonijiet fiskali — Sistema komuni ta’ taxxa fuq il-valur miżjud — Għanijiet u struttura — Glieda kontra eventwali frodi, evażjoni fiskali u abbuż — Osservanza tal-prinċipju ta’ proporzjonalità*

(Direttiva tal-Kunsill 2006/112)

1. Id-Direttiva tal-Kunsill 2006/112, dwar is-sistema komuni ta’ taxxa fuq il-valur miżjud, b’mod partikolari l-Artikoli 73 u 78 tagħha, għandha tiġi interpretata fis-sens li, meta l-prezz ta’ beni jkun ġie stabbilit mill-partijiet mingħajr ebda referenza għat-taxxa fuq il-valur miżjud u li l-fornitur tal-imsemmi beni huwa l-persuna taxxabli fuq it-tranzazzjoni taxxabli, il-prezz miftiehem għandu jkun ikkunsidrat, fil-każ fejn il-fornitur ma għandux il-possibbiltà li jirkupra mix-xerrej it-taxxa mitluba mill-amministrazzjoni fiskali, li jinkludi diġà t-taxxa fuq il-valur miżjud.

Min-naħa l-oħra, dan ma jkunx il-każ jekk il-fornitur, skont id-dritt nazzjonali, ikollu l-possibbiltà li jżid mal-prezz stipulat supplement li jikkorrispondi mat-taxxa applikabbli għat-tranzazzjoni u li dan jingabar mix-xerrej tal-beni.

(ara l-punti 37, 43 u d-dispożittiv)

2. Ara t-test tad-deċiżjoni.

(ara l-punti 41, 42)